
Gitarahasyam According to Shri Shankaracharya

ಜಗದ್ಗುರುಶ್ರೀಶಂಕರಾಚಾರ್ಯಾಭಿಮತಂ ಗೀತಾರಹಸ್ಯಂ

Document Information



Text title : Gitarahasyam According to Shankaracharya by S. B. Warnekar

File name : gItArahasyamshankarAchAryAbhimatam.itx

Category : shankarAchArya, gItA, giitaa

Location : doc_z_misc_shankara

Author : Shri S. B. Warnekar

Transliterated by : Mandar Mali aryavrutta at gmail.com

Proofread by : Mandar Mali aryavrutta at gmail.com

Description/comments : Sarawati Sushma 1986, 87 Shankaracharya 12th Birth Centenary Issue
Sampurnanada University

Latest update : April 23, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org



ಜಗದ್ಗುರುಶ್ರೀಶಂಕರಾಚಾರ್ಯಾಭಿಮತಂ ಗೀತಾರಹಸ್ಯಂ



ಲೇಖಕಃ - ಡಾ° ಶ್ರೀಧರಭಾಸ್ಕರವರ್ಣೇಕರಃ, ನಾಗಪುರಂ
ಜಗದ್ಗುರುಶ್ರೀಶಂಕರಾಚಾರ್ಯಚರಣೈಃ
ಶ್ರೀಮದ್ಭಗವದ್ಗೀತೋಪನಿಷದ್ಭಾಷ್ಯಸ್ಯ ಪ್ರಥಮಾಧ್ಯಾಯಾರಂಭೇ ತಥಾ
ದ್ವಿತೀಯಾಧ್ಯಾಯಸ್ಯ “ಅಶೋಚ್ಯಾನನ್ವಶೋಚಸ್ತ್ವಂ” ಇತ್ಯಸ್ಮಾತ್ ಶ್ಲೋಕಾತ್
ಪ್ರಾಕ್

ಸ್ವಾಭಿಮತಂ ಗೀತಾರಹಸ್ಯಂ ಯುಕ್ತಿಯುಕ್ತೈರ್ವಚೋಭಿಃ ಪ್ರತಿಪಾದಿತಂ . “ತಸ್ಮಾದ್
ಗೀತಾಸು ಕೇವಲಾದ್ ಏವ ತತ್ತ ಜ್ಞಾನಾತ್ ಮೋಕ್ಷಪ್ರಾಪ್ತಿಃ, ನ ಕರ್ಮಸಮುಚಿತಾದಿತಿ
ನಿಶ್ಚಿತೋಽರ್ಥಃ .” (ಅಧ್ಯಾಯ 2) “ತಸ್ಮಾತ್ ಕೇವಲಾದೇವ ಜ್ಞಾನಾನೋಕ್ಷ
ಇತ್ಯೇಷೋಽರ್ಥೋ ನಿಶ್ಚಿತೋ ಗೀತಾಸು ಸರ್ವೋಪನಿಷತ್ತು ಚ .” (ಅಧ್ಯಾಯ 3)
ಇತ್ಯೇತದ್ ಗೀತಾರಹಸ್ಯಂ ಸುನಿಶ್ಚಿತಂ ಪ್ರತಿಪಾದ್ಯ ತದೇವ ಸರ್ವತ್ರ ಗೀತಾಸು
ಪ್ರಕರಣಶೋ ವಿಭಜ್ಯ ತತ್ರ ತತ್ರ ದರ್ಶಿತಂ .

ತದಿದಂ ಜಗದ್ಗುರುಸಮ್ಮತಂ ಗೀತಾರಹಸ್ಯಮಸ್ಮಾಭಿಃ 44 ಕಾರಿಕಾಸು ಸಂಕ್ಷೇಪತಃ
ಉಪನಿಬದ್ಧಂ . ಜಗದ್ಗುರುಸಮ್ಮತಂ ಗೀತಾರಹಸ್ಯಂ ಸಮ್ಯಕ್ ಸ್ಮೃತಿಗತಂ
ಕರ್ತುಮಿಮಾಃ ಕಾರಿಕಾ ಅತೀವೋಪಕಾರಿಣ್ಯೋ ಭವೇಯುರಿತ್ಯಾಶಾಸ್ಮಹೇ ..
ವೇದೋಕ್ತೋ ದ್ವಿವಿಧೋ ಧರ್ಮೋ ಗೀತಾಸು ಪ್ರತಿಪಾದಿತಃ .

ಪ್ರವೃತ್ತಿಲಕ್ಷಣೋ ಹ್ಯೇಕಶ್ಚಾನೋ ನಿವೃತ್ತಿಲಕ್ಷಣಃ .. 1..

ಧರ್ಮಸ್ಯ ದ್ವಿವಿಧೋ ಹೇತುರ್ಜಗತಃ ಸಂಸ್ಥಿತಿಸ್ತಥಾ .

ಪ್ರಾಣಿನೋಽಭ್ಯುದಯಶ್ಚಾನೋ ನಿಶ್ಚೇಯಸಸಮನ್ವಿತಃ .. 2..

ಕ್ಷೀಣೇ ವಿವೇಕವಿಜ್ಞಾನೇ ವಿದುಷಾಂ ಕಾಮವರ್ಧನೇ .

ಗ್ಲಾನಿಮಾಪದ್ಯತೇ ಧರ್ಮೋ ಹ್ಯಧರ್ಮಃ ಕಾಮವರ್ಧನೇ .. 3..

ಬ್ರಾಹ್ಮಣ್ಯಾಧೀನಮೇವೇಹ ವರ್ಣಾಶ್ರಮವಿಭಾಜನಂ .

ಬ್ರಾಹ್ಮಣ್ಯೇ ರಕ್ಷಿತೇ ಧರ್ಮೋ ವೈದಿಕಃ ಸ್ಯಾತ್ ಸುರಕ್ಷಿತಃ .. 4..

ಬ್ರಾಹ್ಮಣತ್ವಂ ವಿಜಾನೀಯಾದ್ ಭೌಮಂ ಬ್ರಹ್ಮ ಸನಾತನಂ .

ತದ್ವಕ್ಷಣಾರ್ಥಂ ಕೃಷ್ಣತ್ವಂ ಪ್ರಾಪ ನಾರಾಯಣಃ ಸ್ವಯಂ .. 5..

ಶೋಕಮೋಹಾಬ್ಧಿನಿರ್ಮಗ್ನಂ ಪಾರ್ಥಂ ಪ್ರತ್ಯಾಹ ಕೇಶವಃ .

ದ್ವಿವಿಧಂ ವೈದಿಕಂ ಧರ್ಮಂ ಸರ್ವಲೋಕಾದ್ಧಿಧೀರ್ಷಯಾ .

ಪ್ರಚೀಯತೇ ಹಿ ಧರ್ಮೋಽಸೌ ಪಾಲ್ಯತೇ ಯೋ ಗುಣಾಧಿಕೈಃ .. 6..
 ಸಂಗ್ರಹಃ ಸರ್ವವೇದಾರ್ಥಸಾರಾಣಾಮೀಶ್ವರೋದಿತಃ .
 ವ್ಯಾಸಃ ಸಪ್ತಶತಶ್ಲೋಕೈಸ್ತಮೇವೋಪನಿಬದ್ಧವಾನ್ .. 7..
 ನಿಶ್ರೇಯಸಂ ಪರಂ ಜ್ಞೇಯಂ ಗೀತಾಶಾಸ್ತ್ರಪ್ರಯೋಜನಂ .
 ಸಹೇತುಕಸ್ಯ ಸಂಸಾರಸ್ಯಾತ್ಯಂತೋಪರಮೋ ಹಿ ತತ್ .. 8..
 ನಿಶ್ರೇಯಸಂ ತದಾಧ್ಯಾತ್ಮಜ್ಞಾನನಿಷ್ಠಾಸ್ವರೂಪಿಣಃ .
 ಪ್ರಾಪ್ಯತೇ ಧರ್ಮತಃ ಸರ್ವಕರ್ಮಸಂನ್ಯಾಸಾಪೂರ್ವಕಾತ್ .. 9..
 ಭಗವಾನನುಗೀತಾಸು ಗೀತಾಧರ್ಮಪ್ರಯೋಜನಂ .
 ಸಮಸ್ತಕರ್ಮ ಸಂನ್ಯಾಸಾಪರಮಿತ್ಯಬ್ರವೀತ್ ಸ್ವಯಂ .. 10..
 ವರ್ಣಾನಾಮಾಶ್ರಮಾಣಾಂ ಯೋಽಭ್ಯುದಯೈಕಪ್ರಯೋಜನಃ .
 ಪ್ರವೃತ್ತಿಲಕ್ಷಣೋ ಧರ್ಮಃ ಸ ಸ್ವರ್ಗಪ್ರಾಪ್ತಿಸಾಧನಂ .. 11..
 ಫಲಾಭಿಸಂಧಿರಹಿತೋ ಬ್ರಹ್ಮಾರ್ಪಣಧಿಯಾ ತಥಾ .
 ಪ್ರವೃತ್ತಿಲಕ್ಷಣೋ ಧರ್ಮೋಽನುಷ್ಠೇಯಃ ಸತ್ವಶುದ್ಧಯೇ .. 12..
 ಸತ್ತ್ವ ಶುದ್ಧತಯಾ ಜ್ಞಾನನಿಷ್ಠಾಪಾತ್ರತ್ವಮಾಪ್ತವಾನ್ .
 ವಿಂದತೇ ಪರಮ ಜ್ಞಾನಂ ನಿಶ್ರೇಯಸಫಲಪ್ರದಂ .. 13..
 ಪ್ರವೃತ್ತಿಲಕ್ಷಣೋ ಧರ್ಮೋ ಗೀತಾಸು ಪ್ರತಿಪಾದಿತಃ .
 ಜ್ಞಾನೋತ್ಪತ್ತಿನಿದಾನತ್ವಾನ್ನಿಶ್ರೇಯಸಪರೋ ಹಿ ಸಃ .. 14..
 ಯೋಗಿನಃ ಕರ್ಮ ಕುರ್ವಂತಿ ಸಂಗಂ ತ್ಯಕ್ತ್ವಾಽಽತ್ಮಶುದ್ಧಯೇ .
 ಹೇತುಃ ಪ್ರವೃತ್ತಿಧರ್ಮಸ್ಯ ಗೀತಾವಾಕ್ಯೇಽತ್ರ ದೃಶ್ಯತೇ .. 15..
 ತಂ ಶಾಶ್ವತಂ ವೈದಿಕಮೇವ ಧರ್ಮ
 ದ್ವಿಧಾ ಹಿ ನಿಶ್ರೇಯಸಮಾತ್ರಹೇತುಂ .
 ತಥಾ ಪರಂ ಬ್ರಹ್ಮ ಚ ಕೇಶವಾಖ್ಯಂ
 ಗೀತಾಮಹಾಶಾಸ್ತ್ರಮಭಿವ್ಯನಕ್ತಿ .. 16..
 ಯೋ ಹಿ ಸಮ್ಯಗ್ ವಿಜಾನೀತೇ ಗೀತಾಶಾಸ್ತ್ರಾರ್ಥಮಾಂತರಂ ..
 ಸಮಸ್ತಪುರುಷಾರ್ಥಾನಾಂ ಸ ಸಿದ್ಧಿಮಧಿಗಚ್ಛತಿ .. 17..
 (ಗೀತಾ-ದ್ವಿತೀಯಾಧ್ಯಾಯಪ್ರಾಸ್ತಾವಿಕಂ)
 ಶೋಕಮೋಹಾದಯೋ ದೋಷಾಃ ಸಂಸಾರೋತ್ಪತ್ತಿಹೇತವಃ .
 ವಿಷಾದಯೋಗೋ ಬೋಧ್ಯವ್ಯಸ್ತದುತ್ಪತ್ತಿಪ್ರಬುದ್ಧಯೇ .. 18..
 ವಿವೇಕಃ ಶೋಕಮೋಹಾಭ್ಯಾಂ ವಿಜ್ಞಾನಂ ಚಾಭಿಭೂಯತೇ .
 ತತಃ ಸ್ವಧರ್ಮಂ ಸಂತ್ಯಜ್ಯ ಪ್ರತಿಷಿದ್ಧೇ ಪ್ರವರ್ತತೇ .. 19..
 ಯಥಾ ಸ್ವಯಂ ಪ್ರವೃತ್ತೋಽಪಿ ಕ್ಷಾತ್ರಧರ್ಮ ನಿಜೇಽರ್ಜುನಃ .
 ಉಪರಮ್ಯ ತತೋ ಮೇನೇ ಪರಧರ್ಮಂ ಹಿತಾವಹಂ .. 20..

ಸ್ವಧರ್ಮೇಽಪಿ ಪ್ರವೃತ್ತಾನಾಂ ಪ್ರವೃತ್ತಿಃ ಪ್ರಾಯಶೋ ನೃಣಾಂ .

ಫಲಾಭಿಸಂಧಿಸಹಿತಾ ಸಾಹಂಕಾರಾ ಚ ದೃಶ್ಯತೇ .

ಫಲಾಭಿಲಾಷಾಽಹಂಕಾರೌ ಧರ್ಮದೋಷಕರಾವೃಭೌ .. 21..

ಸಕಾಮಕರ್ಮತೋ ಬುದ್ಧಿಜರ್ಜಯತೇ ಪಾಪಪುಣ್ಯಯೋಃ .

ತತ ಏವ ಹಿ ಸಂಸಾರೇ ಜೀವೋಽಯಂ ಪರಿವರ್ತತೇ .. 22..

ಇಷ್ಟಜನ್ಮಸುಖಾನಿಷ್ಟಜನ್ಮದುಃಖಾಪ್ತಿಲಕ್ಷಣಃ

ಸಂಸಾರಃ ಪರಿಹರ್ತವ್ಯಃ ಶೋಕಮೋಹಸಮುದ್ಭವಃ .. 23..

ಸಮಸ್ತಕರ್ಮಸಂನ್ಯಾಸಾಪೂರ್ವಕಾದತಿನಿರ್ಮಲಾತ್ .

ಆತ್ಮಜ್ಞಾನಾದೃತೇ ನೈವ ನಿವೃತ್ತಿಃ ಶೋಕಮೋಹಯೋಃ .. 24..

ನಿಮಿತ್ತೀಕೃತ್ಯ ತತ್ ಪಾರ್ಥಂ ಶೋಕಮೋಹಸಮಾಕುಲಂ .

ಭಗವಾನದಿಶದ್ ಗೀತಾಂ ಸರ್ವಾನುಗ್ರಹಹೇತವೇ .. 25..

(ಪೂರ್ವಪಕ್ಷಃ)

ಕುರು ಕರ್ಮೇತಿ ಬ್ರುವತೋಽಭಿಪ್ರಾಯಃ ಶ್ರೀಹರೇಃ ಸ್ಪೃಟೋ ನೂನಂ .

ಜ್ಞಾನಾದ್ಧಿ ಕರ್ಮಸಹಿತಾತ್ ಕೈವಲ್ಯಪ್ರಾಪ್ತಿರಿತಿ ವದಂತ್ಯೇಕೇ .. 26..

ಧರ್ಮ್ಯಂ ಯುದ್ಧಮಕೃತ್ವಾ ಪಾಪಂ ಸ್ಯಾದಿತಿ ನಿವೇದಯನ್ ಕೃಷ್ಣಃ .

ಶೌತಂ ಸ್ಮಾರ್ತಂ ಹಿಂಸಾಕ್ರೂರಂ ಕರ್ಮಾಪಿ ಮುಕ್ತಯೇ ಪ್ರಾಹ .. 27..

(ಉತ್ತರಪಕ್ಷಃ)

ಕೈವಲ್ಯಪ್ರಾಪ್ತಯೇ ಜ್ಞಾನ-ಕರ್ಮಯೋಗಸಮುಚ್ಚಯಂ .

ಯೇ ದರ್ಶಯಂತಿ ಗೀತಾಸು ತೇಷಾಂ ಹಿ ತದ್ಗನ್ಮತಂ .. 28..

ಸಾಂಖ್ಯ-ಯೋಗಾಭಿಧಂ ಬುದ್ಧಿದ್ವಯಂ ಲೋಕೇಷು ವರ್ತತೇ .

ಜ್ಞಾನ-ಕರ್ಮಾಭಿಧಾ ದ್ವೇಧಾ ನಿಷ್ಠಾ ಗೀತೋದಿತಾ ತತಃ .. 29..

ಷಡ್ವಿಕ್ರಿಯಾವಿಹೀನತ್ವಾದಕರ್ತಾತ್ಮೈತಿ ಯಾ ಮತಿಃ .

ಸಾ ಸಾಂಖ್ಯಬುದ್ಧಿಃ ಸಾಂಖ್ಯಾಖ್ಯಜ್ಞಾನಿನಾಮುಚಿತಾ ಮಮ .. 30..

ಪ್ರಾಯೇಣ ಸಾಂಖ್ಯಬುದ್ಧೇಃ ಪ್ರಾಗ್ ಯೋಗಬುದ್ಧಿಃ ಪ್ರಜಾಯತೇ .

ಯಯಾತ್ಮಾ ದೇಹಸಂಭಿನ್ನಃ ಕರ್ತಾ ಭೋಕ್ತೇತಿ ಭಾಸತೇ .. 31..

ಧರ್ಮಾಧರ್ಮವಿವೇಕೇನ ಮೋಕ್ಷಸಾಧನಕರ್ಮಣಾಂ .

ನಿರಂತರಮನುಷ್ಠಾನಂ ತದ್ ಯೋಗ ಇತಿ ಕಥ್ಯತೇ .. 32..

ಯೋಗಬುದ್ಧಿ ಸಮಾಶ್ರಿತ್ಯ ಯೇಽನ್ತಃಕರಣಶುದ್ಧಯೇ ..

ಯೋಗಾಖ್ಯಂ ಕರ್ಮ ಕುರ್ವಂತಿ ತೇ ಯೋಗಿನ ಇತಿ ಸ್ಮೃತಾಃ .. 33..

ಜ್ಞಾನ-ಕರ್ಮಮಿಧಂ ನಿಷ್ಠಾದ್ವಯಂ ಪ್ರಾಹೇಶ್ವರಃ ಪೃಥಕ್ .

ಪಶ್ಯನ್ನೇಕತ್ರ ಪುರುಷೇ ವೃದ್ಧಿದ್ವಯಮಸಂಭವಂ .. 34..

ಬೃಹದಾರಣ್ಯಕೇಽಪ್ಯೇತದ್ ನಿಷ್ಠಾದ್ವಯಮುದೀರಿತಂ .

ಯತ್ರಾಕಾಮಸ್ಯ ಸಂನ್ಯಾಸಾಃ ಪ್ರೋಕ್ತಂ ಕರ್ಮ ಚ ಕಾಮ್ಯತಃ .. 35..
ಯದಿ ಸ್ಯಾತ್ ಸಮ್ಮತಃ ಶ್ರೌತಕರ್ಮಜ್ಞಾನಸಮುಚ್ಚಯಃ .
ಗೀತಾಸು ನೋಪಪದ್ಯೇತ ವಿಭಾಗವಚನಂ ತದಾ .
ಜ್ಯಾಯಸೀ ಚೇದಿತಿ ಪ್ರಶ್ನಃ ಪಾರ್ಥಸ್ಯಾಪಿ ನ ಯುಜ್ಯತೇ .. 36..
ಅಸಂಭವಮನುಷ್ಠಾನಮೇಕೇನ ಜ್ಞಾನಕರ್ಮಣೋಃ .
ನ ಚೇದಿದಂ ಹರೇರುಕ್ತಂ ಶೃಣುಯಾದರ್ಜುನಃ ಕಥಂ .. 37..
ಅಶ್ರುತಂ ಚ ಕಥಂ ಬುದ್ಧೇರ್ಜ್ಯಾಯಸ್ತ್ವಂ ಕರ್ಮಣೋಽರ್ಜುನಃ .
ಜ್ಯಾಯಸೀತ್ಯಾದಿಭಿರ್ವಾಕ್ಯೈ ಮೃಷಾಽಧ್ಯಾರೋಪಯೇತ್ ಪ್ರಭೌ .. 38..
ಉಕ್ತಃ ಸ್ಯಾದ್ ಯದಿ ಸರ್ವೇಷಾಂ ಜ್ಞಾನಕರ್ಮಸಮುಚ್ಚಯಃ .
ಪಾರ್ಥಸ್ಯಾಪಿ ಕೃತೇ ತರ್ಹಿ ಸ ಏವ ಹಿ ನಿವೇದಿತಃ .. 39..
ಉಭಯೋರುಪದೇಶೇಽಪಿ ಪ್ರಶ್ನೋತ್ತರಸಮಾಶ್ರಿತಃ ..
'ಯಚ್ಚೇಯ ಏತಯೋರೇಕ'ಮಿತಿ ನೈವೋಪಪದ್ಯತೇ .. 40..
ಶೀತಂ ಚ ಮಧುರಂ ಚಾನ್ನಂ ಭೋಕ್ತವ್ಯಂ ಪಿತ್ತಶಾಂತಯೇ .
ಇತ್ಯುಕ್ತೇನೃತರಶ್ರೇಯೋಜಿಜ್ಞಾಸಾ ನೋಪಪದ್ಯತೇ .. 41..
ಪಾರ್ಥಪ್ರಶ್ನೋಽಥ ಕಲ್ಪೈತ ಕೃಷ್ಣೋಕ್ತಾನವಧಾರಣಾತ್ .
ತದುತ್ತರೇ ಕಥಂ ನೋಕ್ತೋ ಬುದ್ಧಿ-ಕರ್ಮ-ಸಮುಚ್ಚಯಃ .. 42..
ಲೋಕೇಽಸ್ಮಿನ್ ದ್ವಿವಿಧಾ ನಿಷ್ಠಾ ಪುರಾ ಪ್ರೋಕ್ತೇತಿ ಚೋತ್ತರಂ .
ಪೃಷ್ಠಾದನನುರೂಪಂ ತನ್ನೇಶ್ವರಸ್ಯೋಪಪದ್ಯತೇ .. 43..
ಸಮುಚ್ಚಯಸ್ತಥಾ ಬುದ್ಧೇಃ ಶ್ರೌತವತ್ ಸ್ಮಾರ್ತಕರ್ಮಣಾ .
ನಾಭಿಪ್ರೇತೋಽನ್ಯಥಾ ಸರ್ವ ವಿಭಾಗವಚನಂ ವೃಥಾ .. 44..
ಯುದ್ಧ ಕರ್ಮ ಕ್ಷತ್ರಿಯಸ್ಯ ಸ್ಮಾರ್ತ ಮಿತ್ಯಪಿ ಜಾನನಃ .
ಉಪಾಲಂಭೋ ವೃಥಾ ಘೋರೇ ಕರ್ಮಣೀತ್ಯರ್ಜುನಸ್ಯ ಚ .. 45..
ತಸ್ಮಾದ್ ಗೀತಾಸು ನೈವೇಷನ್ಮಾತ್ರೇಣಾಪಿ ಪ್ರದರ್ಶ್ಯತಾಂ .
ಕರ್ಮಣಾ ದ್ವಿವಿಧೇನಾತ್ಮಜ್ಞಾನಸ್ಯ ಹಿ ಸಮುಚ್ಚಯಃ .. 46..
ಕರ್ಮಣ್ಯುಭಿಪ್ರವೃತ್ತಸ್ಯಾಜ್ಞಾನರಾಗಾದಿದೋಷತಃ .
ಸತ್ವಶುದ್ಧತಯಾ ಜ್ಞಾನಂ ಸರ್ವಂ ಬ್ರಹ್ಮೇತಿ ಜಾಯತೇ .. 47..
ನಿವೃತ್ತಂ ಜ್ಞಾನಂತೋ ಯಸ್ಯ ಕರ್ಮ ವಾ ತತ್ಪ್ರಯೋಜನಂ .
ಸ ಹಿ ಕರ್ಮ ಪ್ರವೃತ್ತಶ್ಚೇಲ್ಲೋಕಸಂಗ್ರಹಹೇತವೇ .
ತಸ್ಮಿನ್ನಪಿ ನ ಸಂಭಾವ್ಯೋ ಜ್ಞಾನಕರ್ಮಸಮುಚ್ಚಯಃ .. 48..
ಯಥಾ ಭಗವತಿ ಕ್ಷಾತ್ರಕರ್ಮಜ್ಞಾನಸಮುಚ್ಚಯಃ .
ನ ಸಂಭವತಿ ನಿಷ್ಕಾಮೇ ತಥಾ ತಾದೃಶಿ ಪಂಡಿತೇ .. 49..

ನ ಕರೋಮೀತಿ ತತ್ತ ಜ್ಞೋ ಮನ್ಯತೇ ಭಗವತ್ಸಮಃ .
ಫಲಂ ಚ ನಾಭಿಸಂಧತ್ತೇ ಕ್ರಿಯಮಾಣಸ್ಯ ಕರ್ಮಣಃ .. 50..
ಕಾಮ್ಯೇ ಯಜ್ಞೇ ಪ್ರವೃತ್ತಸ್ಯ ಕಾಮೇ ಸಾಮಿಕೃತೇ ಹತೇ .
ಕ್ರಿಯಮಾಣಃ ಪುನರ್ಯಜ್ಞೋ ನಿಷ್ಯಾಮಃ ಖಲು ಜಾಯತೇ .
ಪ್ರಮಾಣಂ ಭಗವದ್ವಾಕ್ಯ- “ಕುರ್ವನ್ನಪಿ ನ ಲಿಪ್ಯತೇ” .. 51..
“ಕರ್ಮಣೈವ ಹಿ ಸಂಸಿದ್ಧಿಮಾಸ್ಥಿತಾ ಜನಕಾದಯಃ” .
ವಾಕ್ಯಮೇವಂವಿಧಂ ಜ್ಞೇಯಂ ಪ್ರವಿಭಜ್ಯೈವ ತತ್ತ್ವತಃ .. 52..
ಅಥ ಚೇಜ್ಜನಕಾದ್ಯಾಸ್ತೇ ನೈವ ತತ್ತ್ವವಿದೋ ಮತಾಃ .
ಕರ್ಮಣಾ ಚಿತ್ತಶುದ್ಧಿಂ ತೇ ಪ್ರಾಪ್ತಾ ಇತ್ಯವಗಮ್ಯತಾಂ .. 53..
“ಯೋಗಿನಃ ಕರ್ಮ ಕುರ್ವಂತಿ ಸಂಗಂ ತ್ಯಕ್ತ್ವಾ ಸ್ವತೃಶುದ್ಧಯೇ” .
ಇತ್ಯಸ್ಮಿನ್ ಭಗವದ್ವಾಕ್ಯೇ ಜ್ಞೇಯಂ ಕರ್ಮಪ್ರಯೋಜನಂ .. 54..
ನ ಹಿ ನಿಶ್ಚೇಯಸಪ್ರಾಪ್ತಿರ್ಜ್ಞಾನ-ಕರ್ಮಸಮುಚ್ಚಯಾತ್ .
ಅಭಿಪ್ರಾಯೇಣ ಗೀತಾಯಾಸ್ತತ್ತ್ವಜ್ಞಾನಾತ್ತು ಕೇವಲಾತ್ .. 55..
ಇತಿ ಶ್ರೀಶ್ರೀಧರಭಾಸ್ಕರವರ್ಣೀಕರಃ ವಿರಚಿತಂ
ಜಗದ್ಗುರುಶ್ರೀಶಂಕರಾಚಾರ್ಯಾಭಿಮತಂ ಗೀತಾರಹಸ್ಯಂ ಸಂಪೂರ್ಣಂ .
Encoded and proofread by Mandar Mali

—
Gītarahasyam According to Shri Shankaracharya
pdf was typeset on April 28, 2023
—

Please send corrections to sanskrit@cheerful.com

